

رُودادِ ابتلا: احمد رائفِ مصری

ترجمہ جناب خلیل الحامدی

(۷)

الوزجیل جیل کی بیرک میں تین دن گزر گئے۔ میں یہ خیال کرتا رہا کہ اب میری تفتیش پایہ تکمیل کو پہنچ گئی ہے۔ اس دوران میں بیرک کے دروازے سے باہر جھانک کر تعذیب کی رنگارنگی دیکھتا رہا۔ تعذیب کے اسالیب کا مشاہدہ مجھے تعذیب کا نشانہ بننے والوں سے زیادہ بتلائے الم کرتا۔ بیرک کا دروازہ جیل کے صحن کی جانب تھا۔ صحن کو جیل کی اصطلاح میں ”محکمہ“ (ادکھلی) کہا جاتا تھا۔ صحن میں ان لوگوں کو بھردیا جانا جو تفتیش کے لیے اپنی باری کے انتظار میں ہوتے یا جنہیں تفتیش کے لیے تیار کیا جاتا۔ سب انسان اسی طرح ننگے ہوتے جس طرح ان کی ماؤں نے انہیں جنا تھا۔ افسرانِ شام کو اپنے گھروں کو چلے جاتے۔ اور ان لوگوں کو نیند کی اجازت دیے بغیر چھوڑ جاتے اور صبح واپس آتے تاکہ تفتیش کے سلسلے میں کل جو کسر رہ گئی تھی اُسے آج پوری کر لیں۔ دوسری اذیتوں کے ساتھ ان لوگوں کو رت جگا کی اذیت دی جاتی، اگر چہ رت جگا بھی بذاتِ خود بڑا المناک اور چھکے چھڑا دینے والا عذاب ہے اور اس کی شدت وہی سمجھ سکتا ہے جس کا اس سے پالا پڑا ہو۔ یہ کتنا بڑا عذاب ہے کہ انسان کئی کئی دن تک نہ سوئے۔ اس پرستیزا دیہ کہ یہ ظالم افسران ان لوگوں کے ساتھ جبر و استبداد کے سنگین ترین ہتھکنڈے استعمال کریں جسما فی ایذا کے لیے بھی اور ذہنی ایذا کے لیے بھی۔ شوخی قسمت سے کچھ عرصہ بعد خود میں بھی ان میں شامل ہو گیا۔

یہ مجبور و مقہور انسان دیوار کی طرف منہ کر کے کھڑے ہوتے۔ ان کی آنکھوں پر دبیز پٹی بندھی ہوتی۔ اسی حالت میں گھنٹوں گزر جاتے۔ کوئی یہ نہ جانتا کہ رات کب ختم ہوئی اور دن کب طلوع ہوا۔ اگر کسی کے جی

ہیں آنا کہ پٹی آنکھوں سے اُناڑے جس نے اُس کے دل و دماغ کو تاریکی و ظلمت کے اندر غرق کر رکھا ہے تو اس کے لیے ہلاکت اور تباہی بنیادھی۔ ہر آدمی بلند آواز سے ایک مخصوص فقرہ دہراتا۔ اگر آغاز شب میں وہ یہ رٹ شروع کرتا تو صبح طلوع ہونے کے بعد دوسرا حکم جاری ہونے تک وہ اسے رُتارتتا۔ ایک مجنونانہ ساقفہ جس کے اعادہ کے لیے اُسے قطعاً نہ آگنا چاہیے ورنہ عذاب الیم کا آتشین طوفان اُسے لپیٹے میں لے لے گا۔ وہ فقرہ یہ ہے: "سند میں ساگ ہے"۔ بالکل ہی عبارت! ایک باشعور انسان اسے چلاتا کہ گھنٹوں رٹ رہا ہے، یا مثلاً کوئی ہندسہ منتخب کر لیا جاتا کہ اسے دہرایا جائے۔ سات یا آٹھ یا نو، کوئی ناما ہندسہ اور رات بھر اُسے بلند آواز سے بار بار پڑھا جائے۔ یہ منظر دیکھ کر محسوس ہوتا تھا کہ یہ جیل نہیں ہے بلکہ خانہ ہے۔

جو اس بکر پہنچ گیا اُس کے لیے کئی روز تک نیند اور کھانا حرام ہو جاتا۔ صبح شام تک اُسے صرف ایک کلاس پانی ملتا۔ اور جب اُسے ضروری حاجت لاحق ہوتی تو اُسے اپنی جگہ پر ہی قضا کرنا ہوتا تھا۔ کچھ لوگ "اوکھلی" کے اندر رہنے کی سلاخوں کی بلند دبالا باڑھ پر کئی کئی گھنٹے بٹھا دیے جاتے۔ گھنٹوں تک بیٹھنے والا انسان آخر تھک کہ دیوار کی بلندی سے نیچے گر پڑتا۔ اُس کا سر پھوٹ جاتا، یا پنڈلی ٹوٹ جاتی یا کوئی اور چوٹ لگ جاتی۔ کچھ ہو جاتے کہ اسے اس کی پروا تھی۔

کبھی کبھی بعض افسروں کو یہ سوجھتی کہ وہ "اوکھلی" کے اندر گھرے ہوئے مجبور و مقہور انسانوں سے اپنا دل بہلائیں۔ چنانچہ وہ اُن کے ساتھ اپنا "اچھا وقت" گزارتے۔ اور اذیت دینے کے جتنے فن انہیں معلوم ہوتے یا ان کا ذہن اختراع کرتا وہ دل لگی کے طور پر اُسے دو بکار لگاتے۔ مثلاً وہ سب لوگوں کو ایک طویل قطار میں ایک دوسرے کے پیچھے کھڑا کر دیتے۔ اور خود نظار کے آخر میں کھڑے ہو جاتے۔ قطار کے آخر میں کھڑے ہونے والے شخص کو دونوں ہاتھوں سے ایک زور کا بت مارتے جو پر سکوت رات کے اندر گونج پیدا کر دیتا۔ اور پھر اُسے یہ حکم دیتے کہ وہ خود اگلے آدمی کو اسی قوت سے بت مارے یہاں تک کہ قطار کے دوسرے سرے پر تو شخص کھڑا ہے باری اُس تک جا پہنچے۔ اور مزید شرم کی بات یہ ہے کہ فوجی افسر اس دوران میں اپنی گھڑی پر نظر رکھتے اور اندازہ لگاتے کہ اُس کا یہ شرمناک اور اذیت بخش "پیغام" آخری انسان تک کتنے وقت میں پہنچا ہے۔ اور پھر اس "شرمناک کھیل" میں حصہ لینے والے تکبت زدہ انسانوں پر بگڑ جاتے کہ وہ سست رفتاری سے کام لیتے ہیں۔ انہیں دکھیاں دیتے اور طرح طرح

کی وعیدیں سناتے۔ ان کا مطالبہ یہ ہوتا کہ یہ حرکت کم از کم وقت میں زیادہ سے زیادہ رفتار کے ساتھ کی جائے۔

یہ لوگ ذہن و شعور کی قوت کھو چکے ہوتے۔ بڑی طرح چکنا چور ہو جاتے۔ اس ناپاک کھیل میں ان کی انسانی حس و آواز ہو جاتی۔ ہر شخص تخفیف عذاب کے لالچ میں اس افسر کو خوش کرنے کی کوشش کرتا اور اُسے خوش کرنے کی ایک ہی تدبیر تھی کہ وہ اپنے سامنے والے شخص کو زیادہ سرعت اور قوت سے تھپڑ مارے۔ کچھ وقت گزرنے کے بعد یہ فعل اس قدر توہین آمیز اور رسوا کن صورت اختیار کر لیتا کہ اُسے دیکھ کر انسانیت آنسو بہاتی رہ جاتی۔ البتہ افسر صاحب بانچھیں کھل کھل کہہ دیتے۔ اور پورے ماحول میں صرف وہی ایک ہنسنے والے ہوتے۔ کائنات کی دوسری ہر چیز اس پر اٹھک رہتی۔

جو افسران میری قطار میں یہ کھیل رہتے رہے ہیں ان میں میجر ز۔ ع تھا۔ اس شخص نے مزید یہ کیا کہ نظر بندوں کی دو قطاریں بنائیں اور انہیں ایک دوسرے کے بالمقابل کھڑا کر دیا۔ اور ایک قطار کو حکم دیا کہ وہ دوسری کو تھپڑ مارے۔ یہ کھیل باری باری ہر قطار انجام دیتی۔ میجر یہ دیکھتا رہتا کہ کون تھک مار کر گر گیا ہے۔ یہ کھیل کئی کئی گھنٹے جاری رہتا۔ جب کوئی شخص در ماندہ ہو کر گر جاتا تو میجر کی بانچھیں کھل جاتیں۔

دیوار پر جو لوگ لٹک رہے تھے ان میں سے ہر ایک کے ہاتھ میں یا اس کے جسم پر ایک کاغذ ہوتا تھا۔ جسے "روشتہ" کہا جاتا تھا۔ اس کاغذ میں اُس کے ساتھ معاطے کا طریق کار درج ہوتا تھا۔ یعنی: نام، بیت الخلاء جانے کا وقت، پانی کا ایک گلاس پینے کا وقت، روٹی کھانے کا وقت، اور اُسے زد و کوب کرنے کا وقت۔ رسد کا حساب دفنوں کی رُود سے کیا جانا مگر زد و کوب کا حساب گھنٹوں کے لحاظ سے ہوتا۔ یعنی پانی دن میں ایک بار، مگر زد و کوب کے لیے ایک "بوچھاڑ" سے لے کر دوسری "بوچھاڑ" تک صرف دو گھنٹے کا وقفہ۔

ایک صبح ایسی بھی طلوع ہوئی کہ چڑیوں کے چیمپوں کے ساتھ ہی میں بھی "اوکھی" میں داخل ہو چکا تھا اور مجھے بھی جلتے ہی ایک "طریحہ" لینا پڑا یعنی ڈنڈوں کی لگانا ر خوراک۔ میں نے تقریباً دو سو ڈنڈے کھائے اور پھر لوہے کی سلاخوں پر لٹکا دیا گیا۔ مجھے یہ "طریحہ" (ڈنڈوں کی لگانا ر بوچھاڑ) ہر ڈیڑھ گھنٹہ کے بعد ملتی رہی۔

تین روز تک میں آہنی سلاخوں پر لٹکا رہا۔ نیند اور آرام سے محروم۔ آج بھی اس واقعہ کی یاد دل کو ہلاتی

ہے۔ اس واقعہ کا اظہار تو چند لفظوں میں ہو جاتا ہے جنہیں انسان ایک سیکنڈ سے بھی کم وقت میں ادا کر سکتا ہے۔ لیکن اس وقت یہ واقعہ میرے لیے اس قدر شدید و سنگین تھا کہ بیان سے باہر ہے، اور الفاظ اس کا احاطہ کرنے سے قاصر ہیں۔ یہ واقعہ اب بھی خدا کی یاد اور آنحضرت کا خوف دلا دیتا ہے۔ میرے پہلو میں ایک ڈاکٹر صاحب بھی لٹکے ہوئے تھے۔ سنا ہے وہ مصر کو ہمیشہ کے لیے خیر باد کہہ گئے ہیں۔

اُن کی حالت مجھ سے بھی بدتر تھی لیکن اس کے باوجود انہیں مجھ پر بڑا ترس آ رہا تھا۔ انہوں نے مجھے مشورہ دیا کہ درد گردہ کا بیمار بن جاؤں۔ اس مرض کی علامات بھی انہوں نے مجھے تفصیل سے بتادیں۔ میں نے بہتر یہ سمجھا کہ ابھی ان علامات کو محفوظ رکھوں۔ ہو سکتا ہے کہ کوئی دن یا کوئی گھڑی ایسی آوے اور وہ موجودہ صورتِ حال سے بھی زیادہ سنگین ہو۔ اور اس وقت یہ سب کام آئے گا۔ کوئی پوچھ سکتا ہے کہ کیا وہ لوگ درد گردہ کے مریض کے ساتھ رعایت کرتے تھے؟ جواب: جی ہاں، اسی قدر رعایت کرتے تھے جس سے انسان اُس وقت تک زندہ رہے جب تک تفتیش مکمل نہیں ہو جاتی۔ معلومات حاصل کرنے کا لالچ انہیں نہیں زیادہ دیر تک زندہ رہنے کا خواہشمند بنائے رکھتا تھا۔

سنگین گھڑی آ ہی گئی۔ میجر ف۔ ع کی سرپیشی میں میری طرف اڑا، جیسے ڈنڈوں کا رخ ہو گیا۔ سخت بوچھاڑ ہونے لگی۔ شدتِ کرب سے میرا داغ چل گیا۔ اور میں پاگلوں کی طرح چیخیں مارنے لگا۔ اور دوا ملا کیا کہ مجھے درد گردہ کی شکایت لاحق ہو گئی ہے۔ یہ سن کر انہوں نے مار سے ہاتھ کھینچ لیا جیسا کہ میں عرض کر چکا ہوں وہ مجھ سے معلومات حاصل کیے بغیر۔ جو ان کے خیال کے مطابق میرے پاس تھیں۔ مجھے جان سے مار دینا پسند نہیں کرتے تھے۔

جیل کا بدعاش ڈاکٹر آیا اور اس نے مجھے درد گردہ کا انجکشن لے دیا۔ اور مجھے استراحت کی ہدایت کی۔ اور میری استراحت یہ تھی کہ میں پوری رات دیوار کے پہلو میں جاگتے ہوئے بیٹھا رہوں۔ چنانچہ یہ استراحت مل گئی مگر ظاہر ہے کہ نیند کی اجازت نہ ملی۔ یہ بڑی کٹھن رات تھی۔ نیند مجھ پر ہر طرف سے حملہ آور ہو رہی تھی اسے روکنے کا عذاب میرے لیے ناز یا نونوں کی مار اور آگ کے داغوں سے زیادہ سخت تھا۔ یہ بات صرف تجربے سے معلوم ہو سکتی ہے۔

صبح ہوئی۔ اب ایک نئی افتاد آ پڑی۔ ہمیں حکم ملا کہ ہم پشت کے بل لیٹ جائیں اور اپنی ٹانگیں اوپر ہوا میں اٹھالیں۔ اور ہم ایک طویل قطار میں برابر لیٹیں۔ بریگیڈیر لے آ رہا ہمارا معائنہ کریں گے۔ بریگیڈیر آ گیا،

اس کی اردو میں نہیں ہٹے کٹے سپاہی تھے۔ نئے احکام کے تحت ہم نے آنکھوں کی پٹی کے اوپر جیکٹ ڈال رکھے تھے تاکہ چہرے کی کوئی چوٹ ظاہر نہ ہو۔ بریگیڈیر نے قطار کے ابتدائی سرے سے معاملے کا آغاز کیا۔ ہر شخص کے قریب ہو کر اس کا نام دریافت کرتا۔ وہ اپنا نام بتاتا۔ بریگیڈیر کو پہلے سے ذمہ دار لوگوں کے نام یاد تھے بلکہ وہ ان کے تفتیش طلب موضوعات سے بھی آگاہ تھا۔ ہر شخص کا نام پوچھنے کے بعد متعلقہ موضوع کے بارے میں بھی اُس سے سوال کرتا۔ اور حسب معمول وہ اُس کے جواب سے خوش نہ ہوتا۔ اور اپنے ایک سپاہی کو زیر لب کہہ دیتا: "پچاس" یا کہہ دیتا، "تیس"، اور بعض اوقات "سو" کا حکم بھی صادر فرماتا۔ اس تعداد کا مطلب یہ تھا کہ چوب زنی کے ذمہ دار لوگوں کو معلوم ہونا چاہیے کہ بریگیڈیر نے جس شخص کے متعلق جو تعداد بتائی ہے اُس سے کم کسی حالت میں اُسے ڈنڈے نہ لگائے جائیں۔ ان لوگوں کے تیس ڈنڈے سے پچاس کے مساوی اور پچاس اسی کے مساوی ہوتے تھے۔ جو شخص قطار کے آخر میں لیٹا تھا اُس کے لیے لازم تھا کہ وہ اُس وقت تک ٹانگیں اوپر اٹھائے رکھے جب تک بریگیڈیر وہاں تک پہنچ نہ جائے۔ اگر کوئی بے بس ہو کر ٹانگیں نیچے کر لیتا تو اُس کی شامت آجاتی۔ اُس کی یہ لوگ تکا بوٹی کر دیتے۔

صبح سویرے یوں لیٹنے کا سلسلہ روزانہ معمول بن گیا اور یہ دو ڈھائی گھنٹے تک جاری رہتا۔ لوگوں نے رات بھی اس حالت میں گزاری ہوتی کہ ان کے تواری چکنا چور ہوتے۔ کیونکہ وہ پوری رات لازمی ورزشوں یا ڈنڈوں کی ضربات یا لوہے کی سلاخوں پر معلق ہو کر گزارتے۔ اور اب پاؤں جسم سے جدا ہو چکے ہوتے۔ اور پھر قطار صبح گانہ سے فارغ ہوتے ہی ہر شخص لوہے کی سلاخوں والی دیوار پر اپنی اپنی جگہ پر چڑھ جاتا۔ اور ہر ایک اس انتظار میں ہوتا کہ افسر آئے اور اُس کی تفتیش کا آغاز کرے۔

رات کے وقت میجر ف۔ ع میرے پاس آیا۔ بد قسمتی سے میرا قرعہ فال اُس کے نام نکلتا رہا یا اُس کا قرعہ فال میرے نام۔ دیوار کے باہر میری طرف رخ کر کے کھڑا ہو گیا۔ وہ یہ دیکھ کر طیش میں آ گیا کہ میں نے لباس پہن رکھا ہے۔ "محمّد" میں ڈیوٹی پر جو سپاہی تھا اُسے طلب کیا اور اُسے بے حد فحش گالیاں دے کر کہنے لگا کہ "کس ذلیل نے اسے لباس پہننے کی اجازت دی ہے" سپاہی نے اُسے بتایا کہ یہ دروگر وہ میں بتلا ہے۔ اور ڈاکٹر کی ہدایت کے مطابق ہی اسے یہ سہولت دی گئی ہے۔ میجر صاحب نے خود ڈاکٹر کو بھی مغلطات سے نوازا۔ اور یہ جھگڑا یوں ختم ہوا کہ میں دیوار پر سے اتار دیا گیا اور تمام کپڑے اتار کر مجھے خوب گرم "بوچھاڈ" دی گئی۔ یہ "خوراک" لینے کے بعد دوبارہ دیوار پر جا بیٹھنے کا حکم ہوا۔

میں پھر میرے قریب ہوا۔ اُس کی آنکھوں میں انتہائی خوفناک چمک تھی۔ ٹامٹھ میں جلتا ہوا لائٹر سے رکھا تھا۔ جب اُسے میں نے اپنے ننگے جسم کے ساتھ آگے بڑھتے دیکھا تو بدحواس ہو گیا۔ میں نے خیال کیا کہ اگر یہ شعلہ میرے جسم پر لگا دیا گیا تو میں تو بلاشبہ مرنے جاؤں گا۔ میں نے اُڑ دیکھا نہ تاؤ۔ میرے جسم کے مختلف حصے لائٹر سے جلا دیے۔ مجھے شدید تکلیف ہوئی، ناقابل بیان تکلیف، سرطی ہوئی کھال کی بو خود مجھے آنے لگی۔ مگر پھر بھی موت نہ آئی۔

میں: میرے فضل اور نہ ختم ہونے والی گفتگو چھیڑ دی اور وہ یہ بتی؛
س: کیا تم کچھ نہیں کہنا چاہتے؟
ج: کس چیز کے بارے میں؟

س: اس مرتبہ ہم معین بات سننا چاہتے ہیں۔
ج: وہ کونسی معین بات؟

س: یہی احسین کے بارے میں کیا جانتے ہو؟
ج: جو کچھ مجھے معلوم تھا میں پہلے ہی بتا چکا ہوں۔ کوئی اور بات میرے پاس نہیں ہے؟
س: کیا تمہیں معلوم تھا کہ وہ الاخوان المسلمون کی خفیہ تنظیم کا رکن ہے؟
ج: ہرگز نہیں۔

س: تمہاری آخری ملاقات اُس سے کب ہوئی؟
ج: پندرہ ماہ پیشتر۔

س: یعنی وہ سوڈان بھاگنے سے پہلے تم سے نہیں ملا؟
ج: ایسی کوئی صورت پیش نہیں آئی۔

س: تو گویا آپ الاخوان المسلمون کی تنظیم کے رکن ہیں؟
ج: ہرگز نہیں۔

س: تم اُس کے رکن کیوں نہیں بنے؟

ج: اس سوال کا جواب بہت مشکل ہے۔

س: بات کی وضاحت کیجیے؟

ج: کیا آپ کی رائے ہے کہ میرے لیے یہی مناسب تھا کہ میں اخوان کی تنظیم کا رکن ہوتا؟
س: اسی چیز کی آپ ہمارے سامنے تشریح کریں۔

ج: جس تنظیم سے آپ کی مراد ہے اس میں مجھے شمولیت کی دعوت نہیں دی گئی۔

س: اس کے باوجود کہ آپ ان کی بہت بڑی تعداد سے واقف ہیں؟

ج: جی ہاں، اس کے باوجود کہ میں ان کی بہت بڑی تعداد سے واقف ہوں۔

س: تم جھوٹ بول رہے ہو۔

ج: پھر سچ کیا ہے؟

س: سچ یہی ہے کہ تم اخوان کی تنظیم کے رکن ہو۔ یہ بات تمہیں تسلیم کرنا پڑے گی۔ سمجھے؟

ج: سمجھ گیا ہوں۔

س: اچھا تو بتاؤ کیا کہتے ہو؟

ج: آپ کے فیصلے کے بعد میں اب کیا کہہ سکتا ہوں۔ یہی کہ میں اخوان کی تنظیم کا رکن ہوں۔

س: تنظیم کی قیادت سے بھی تعلق ہے؟

ج: تنظیم کی قیادت سے بھی تعلق ہے۔

س: بلکہ تم تنظیم کے ایک لیڈر ہو۔

ج:۔۔۔۔۔

س: خاموشی کیوں اختیار کر لی ہے؟

ج: سمجھ نہیں آتا کہ کیا کہوں۔

س: (دیوچھنکارتے ہوئے) تمہیں کہنا ہوگا۔ ورنہ تمہارا انجام بہت بُرا ہوگا۔

ج: ہم متفق ہیں۔

س: کس چیز پر؟

ج: یہ کہ میں تنظیم کا ایک لیڈر ہوں۔

س: یہ اقرار نامہ تحریر کرنا ہوگا۔ ایسا ہی ہے نا؟

ج: بشرطیکہ عذاب سے نجات مل جائے۔

س: ہم متفق ہیں۔ مار پیٹ سے تمہیں نجات دے دیتے ہیں۔ آؤ۔ کیا لکھو گے؟
ج: یہی لکھوں گا کہ میں الانخوان المسلمون کی جماعت کا رکن ہوں۔

س: پھر؟

ج: پھر یہ لکھوں گا کہ میں تنظیم کا ایک لیڈر ہوں۔

س: پھر ہمیں انخوان تنظیم اور اس کی قیادت کے بارے میں ممکن تفصیل بتانا ہوں گی۔

ج: میجر صاحب! یہ بات ناممکن ہے۔ جو الفاظ آپ نے کہے ہیں۔ ان سے زیادہ میں ایک لفظ بھی نہیں

لکھوں گا۔ آپ جو چاہیں میرے ساتھ کریں۔ جو کچھ کہا ہے اس سے زیادہ میں کچھ نہیں کہہ سکتا۔ یقین چاہیے۔

اس کے بعد مجھے سنگین عذاب کے کولہوں میں جوت دیا گیا۔ بدبختی، الم اور کرب کے ہمارے ٹوٹ پڑے۔

یہ کارروائی عام گرفتاریوں کے حکم سے پہلے جو ۶ ستمبر ۱۹۶۵ء کو صادر ہوا، عمل میں آئی۔ عام گرفتاریوں کا حکم

صادر ہونے کے بعد ہر بات میں تبدیلی واقع ہو گئی۔ کیونکہ اس حکم میں صاف کہہ دیا گیا کہ انخوان المسلمون کے جو

لوگ پہلے (۱۹۵۵ء میں) گرفتار ہوئے تھے ان سب کو دوبارہ گرفتار کر لیا جائے۔ اور مزید یہ کہ وزیر داخلہ

کو یہ اختیارات دے دیے گئے کہ وہ جس شخص کو بھی مشکوک سمجھتا ہو اس کی گرفتاری کے احکام صادر کر سکتا

ہے۔ یہ بھی ایک مستقل کہانی ہے۔

۳ ستمبر ۱۹۶۵ء کی بات ہے کہ گرفتاریوں کے ہمہ گیر حکم سے پہلے ابو زعبل کی جیل میں نظر بندوں کی بہت

بڑی کھیپ آئی۔ اس میں میرا بھائی بھی تھا۔ جس کا اس وقت کسی سے کوئی تعلق نہیں تھا، ماسوائے اس کے

کہ میرے ایک دوست کے ساتھ اس کی جان پہچان تھی۔ میرے بھائی نے کسی تقریب پر اسے رسمی خط

بھیج دیا۔ میرا دوست یحییٰ حسین کے ساتھ گرفتار کر لیا گیا۔ اور اس گرفتاری کے موقع پر میرے بھائی کا رسمی خط

اس کے کاغذات میں سے برآمد ہو گیا۔ گرفتار کرنے والوں کا یہ طریقہ تھا کہ وہ جسے گرفتار کرتے تھے

اس کے قبضے میں جو کاغذات ہوتے تھے ان میں جس جس شخص کا نام لکھا ہوتا تھا اسے بھی گرفتار کر لیتے۔

خواہ وہ کاغذات قرض کے لین دین کی دستاویزات کیوں نہ ہوں۔

ایک بات ایسی تھی جو میں نے اٹیلی جنس والوں سے چھپا رکھی تھی۔ اس ضمنی بات کا تعلق میری نظر

میں ریاست کی سلامتی اور امن اور نظام حکومت سے قطعاً نہ تھا۔ لیکن میرے ایک دوست نے

جونہی کھیپ میں آیا تھا۔ اس ضمنی بات کا جسے میں نے تحقیقات کے ابتدائی ایام میں جان پر کھیل کر

چھپاٹے رکھا تھا، انکشاف کر دیا۔ میرا یہ دوست بھی اس بنا پر گرفتار کر لیا گیا تھا کہ بیبی حسین کے دوستوں میں سے کسی صاحب کے گھر میں ایک ایسا عید کارڈ پایا گیا جس پر میرے اس دوست کا نام تھا۔ بہر حال جب میرا دوست ابو زعل جیل میں آیا، میں نے اُسے ملتے ہی اُس کی گرفتاری کا سبب بتا دیا۔ اور اُسے تاکید کر دی کہ میں جس بات کو چھپا کر رکھنے کی پوری کوشش کر رہا ہوں اُسے وہ بھی بھول جائے۔ لیکن اسے خدا معاف کرے جو نہی اُس پر تعذیب و تشدد کی بوچھاڑ ہوئی اُس پر ہذیان کی کیفیت طاری ہو گئی اور اُس نے ہر اُس بات کی جسے وہ جانتا تھا یا نہیں، تصدیق کرنا شروع کر دی۔ اس کے سپاہیوں نے مجھے بھی طلب کر لیا۔ اور بس پھر کیا تھا۔ آفت ٹوٹ پڑی۔ دنیا اندھیر ہو گئی اور غلغلہ رستا خیر برپا ہو گیا۔

پھر ۶ ستمبر ۱۹۶۵ء کا دن آیا۔ اور بیرون بھی یوم الحشر سے کم نہ تھا۔ بالائی مصر سے نو گرفتاروں کی ایک بہت بڑی کھیپ جیل میں وارد ہوئی۔ ان کی تعداد ۹ سو سے زیادہ تھی۔ اس دور میں اقتدار کی قربان گاہ پر جو انسانی قربانی دی گئی ہے اُس کا ایک بڑا حصہ ان لوگوں پر مشتمل تھا۔ ان سب کو فوجی انصران کی طرف سے حکم ملا کہ ایک جگہ پر اپنا سامان رکھ دیں۔ چنانچہ ہر شخص نے پریشان ہو کر اپنا اپنا سامان پھینک دیا۔ اور پھر بیک ایک ان لوگوں کے تنی کے کپڑے اتار دیے گئے۔ اور ان پر لٹھیاں برسنے لگیں۔ یہ مسکین دیہاتی برہمنہ جسم مار کی شدت سے یوں ادھر ادھر دوڑنے لگے جیسے چوہے بدحواس ہو کر ایک بڑے پتھر سے پتھر میں پھسک رہے ہوں۔ ان کی تعداد زیادہ تھی، اس لیے صحن میں دوڑ بھاگ کی زیادہ گنجائش نہ تھی۔ صحن کے منظر نے انہیں مزید سراسیمہ بنا دیا تھا۔ وہ منظر یہ تھا کہ لوہے کی سلاخوں پر کچھ انسان ٹک رہے ہیں۔ جگہ جگہ سے ان کا خون رُس رہا ہے اور زخموں سے پیپ کی بدبو اُٹھ رہی ہے۔ خوف اور سراسیمگی کی وجہ سے یہ لوگ پاگل ہو ہو کر گر رہے ہیں۔

چیننے کی آوازیں ہر جگہ سے سنائی دے رہی تھیں۔ لیکن ہم لوگ جو پہلے سے سلاخوں پر لٹکے ہوئے تھے۔ خوف و دہشت سے بڑی حد تک نجات پا چکے تھے کیونکہ ہم جلا دوں سے مانوس ہو چکے تھے لیکن بار بار کوشش کے باوجود جس چیز سے میں نجات نہ پاسکا وہ تھا کرب!

میں نے دل کو بڑا سمجھا یا کہ کرب درحقیقت انسان کے دماغ کے کسی گوشے میں ایک احساس اور تصور کا نام ہے۔ اس سے زیادہ کچھ نہیں ہے۔ اور ایک تصور و احساس پر کسی دوسرے برتر و مستحکم تر تصور و احساس کی مدد سے میں غلبہ پاسکتا ہوں۔ یوں احساس کرب معدوم ہو جائے گا اور دوسرا احساس اُس کی جگہ لے لے گا۔

اس طرح کی باتیں اپنے دل سے میں ہر اس موقع پر کرنے لگتا جب مجھے تعذیب کی کٹکلی پر ٹپکتا ہوتا تھا۔ بلکہ میں ذہن کو اس فلسفے پر مرکوز بھی کر لیتا تھا۔ مگر تعذیب کی ایک ہی لپٹ سے میرا سا فلسفہ کافر ہو جاتا۔ ہو سکتا ہے کہ میرا یہ نظریہ اپنی جگہ درست ہو۔ لیکن یہ بھی تو ضروری ہے کہ متبادل احساس اپنی قوت و تاثیر اور سنگینی و شدت میں کرب سے فائق تر ہونا چاہیے۔

ابوزعل کی جیل میں آغاز کار میں تعذیب کا دار و مدار زیادہ تر ذہنی عذاب دینے پر ہوتا تھا۔ مثلاً یہ کہ انسان کو بالکل رہنہ کر دیا جانا تاکہ انسان خود اپنی نظروں میں اپنی قیمت کھو بیٹھے۔ اور اسے یہ محسوس ہونے لگے کہ وہ ایک بیچ اور بے وزن مخلوق ہے۔ اور پھر اس کی زیادہ سے زیادہ توہین کی جاتی جو اس کے دل و دماغ کے اندر ایک خوفناک تہلکہ برپا کر دینے والی چیز ہوتی تھی۔ اور اس کے بعد اسے بے شمشاد زرد و کوب کیا جاتا، آگ سے داغا جاتا، اور بھوک اور پیاس کی مار دی جاتی۔

ابوزعل جیل کا بنیادی آلہ ضرب ڈنڈا تھا۔ اور اس کے انتخاب میں بھی ایک راز پنہاں تھا۔ وہ یہ کہ ڈنڈا جسم پر گہرا اثر نہیں چھوڑتا۔ یا اس کی چوڑے کا زود یا بدیر علاج کیا جاسکتا ہے۔ اگرچہ اس ڈنڈے نے اکثر اوقات کئی مظلوم انسانوں کی جانیں لے لیں۔ جہاں تک چرمی تازیانے کا تعلق ہے تو انٹیلی جنس والے اسے شاذ و نادر ہی استعمال کرتے تھے۔ اور وہ بھی زیادہ تر خوف زدہ کرنے کے لیے۔ اس لیے کہ اس کے ہوا میں لہرانے سے ایسی پھینکا رہ پیدا ہوتی تھی جو کربیل سے کربیل لوگوں کا پتہ بھی پانی کر دیتی تھی۔

ابوزعل جیل کی انٹیلی جنس اور فوجی جیل کی کربینل طرزی انٹیلی جنس کے درمیان یہ فرق ہے کہ اول الذکر تعذیب و تشدد کے باب میں مہارت، چابکدستی اور فن کا زیادہ مظاہرہ کرتے ہیں اور ثانی الذکر سنگدلی اور تذلیل میں زیادہ بڑھ کر ہیں۔ اور یہ کوئی تعجب کی بات نہیں ہے کہ سول انٹیلی جنس کی جیلوں میں جو لوگ موت کے گھاٹ اترتے ہیں فوجی جیلوں میں مرنے والوں کی تعداد ان سے دوگنا ہے۔

جس دوست کے بارے میں میں نے عرض کیا ہے کہ اس نے میرے پوشیدہ راز کو فاش کر دیا وہ عام الحدیث یعنی ۱۹۶۵ء کے ماہ اپریل اور ماہ مئی میں میرے ساتھ باہمی مذاکرہ و مطالعہ میں اپنی شامیں گزارتا رہا ہے۔ یہاں یہ مناسب ہو گا کہ میں وہ راز بتا دوں جسے میں انٹیلی جنس والوں سے پوشیدہ رکھنے کی کوشش کرتا رہا ہوں۔ وہ راز تھا: ہم نے خالصتہً دینی اور علمی اور تربیتی سرگرمیوں کا ایک نظام

قائم رکھا تھا۔ ہم لوگ عالم اسلام کے حالات کا اجتماعی مطالعہ کرتے۔ ہم میں سے کچھ احباب اس موضوع پر لیکچر تیار کرتے۔ ہم نے اس دلچسپ پروگرام کا ایک عمدہ آغاز کر لیا تھا۔ ہم مطالعہ و تحقیق کی خاطر جمع ہوتے اور اس اجتماع کے ذریعے سے اپنی فکری اور ذہنی تربیت کرتے۔ یہ پروگرام مرحلہ آغاز ہی میں تھا کہ دار و گیر کا ہنگامہ شروع ہو گیا۔ اگر میں انٹیلی جنس کے افسران سے یہ بیان کر دیتا کہ ہم محض تعلیم و تربیت کی خاطر یہ پروگرام جاری کیے ہوئے تھے، تو وہ ہرگز مجھ پر یقین نہ کرتے۔ لہذا میں نے خوب غور و غور منی کے بعد یہ طے کیا کہ یہ بات انہیں ہرگز نہیں بتاؤں گا۔ اسی دوران میرا دوست جیل میں آوارہ ہوا۔ اور اس نے ہمارے اجتماعات کی کہانی بڑی سادگی کے ساتھ ارباب تفتیش کے سامنے بیان کر دی۔ مگر ان کے لیے یہ توجیہ کافی ثابت نہ ہوئی کہ ہمارے اجتماعات محض علم و تربیت کی خاطر تھے۔ بلکہ انہیں اس میں کوئی شک نہ تھا کہ ہم حکومت کا تختہ الٹنے کے لیے میٹنگ کرتے رہے۔

مصر کے تحفظ امن عامہ کے تمام ادارے اس دہم میں مبتلا تھے کہ تمام مصری قوم عبدالناصر کی حکومت کا تختہ الٹنے کی سازش کر رہی ہے۔ اور میرے دوست کے لیے بھی ناقابل تصور زد و کوب کے بعد کوئی چارہ نہ رہا کہ وہ ہمارے اجتماع کے معاملے کو بھی ایک سازش تسلیم کرے۔ مگر اس سازش کو واضح اور مبرہن کرنے کے لیے ایک عمدہ کہانی تصنیف کرنے کی ضرورت تھی۔ اب یہ وقت پیش آئی کہ سازش کی مسلسل اور مربوط کہانی کیسے وضع کی جائے۔ گو ہم نے بہت کچھ تسلیم کر لیا تھا۔ مگر اس کے باوجود کہانی مکمل نہ ہو پائی۔ کسی اقرار نامے پر دستخط کر دینا آسان ہے مگر کہانی کی تصنیف بہت مشکل۔ میں پیچھے بیان کر چکا ہوں کہ تفتیش کے پہلے ہی مرحلے میں میں نے وہ سب کچھ تخریر کر دیا جو میرف۔ ع نے مجھے اطا کر دیا تھا۔ اور اس پر میں نے بفلم خود دستخط بھی کر دیے تھے۔ اور اب تو مجھے یہ بھی پوری طرح یاد نہیں آ رہا کہ میری تخریر کے اصل الفاظ اور مضمون کیا تھا۔ لیکن یہ خوب یاد ہے کہ کہانی بڑی بے ڈھب اور بے ربط اور بے جان تھی۔ ایک ایسی من گھڑت سازش کی کہانی جو ایک ایسی حکومت کے خلاف کی گئی جسے قوم دل کی گہرائیوں سے ناپسند کرتی تھی اور جس سے نجات پانے کے لیے وہ گن گن کر گھڑیاں گزارتی رہی۔

(باقی)